

मानव संग्रहालय में आठवें जनजातीय साहित्य महोत्सव का शुभारंभ



भोपाल (काप्र)।

इंदिरा गांधी राष्ट्रीय मानव संग्रहालय में आज आठवें जनजातीय साहित्य महोत्सव का शुभारंभ हुआ। इस अवसर पर मुख्य अतिथि के रूप में जनजाति कार्य मंत्री विजय शाह, विशिष्ट अतिथि एनआई टीटीआर के निदेशक प्रो. चंद्र चारु त्रिपाठी, कार्यक्रम की अध्यक्षता अलीपुरद्वार विश्वविद्यालय के कुलपति प्रो. सरित कुमार चौधरी, संग्रहालय की ओर से डॉ. सूर्यकुमार पांडे और कार्यक्रम समन्वयक सुधीर श्रीवास्तव उपस्थित रहे। कार्यक्रम का उद्घाटन

दीप प्रज्वलन के साथ किया गया और सभी अतिथियों का स्वागत शाल, पुष्पगुच्छ और मोमेंटो देकर किया गया। कार्यक्रम में दर्शकों के लिए पारंपरिक जनजातीय भोजन की विशेष व्यवस्था की गई थी, जिसमें विभिन्न जनजातीय व्यंजनों का आनंद लिया गया। साथ ही, एक भव्य पुस्तक प्रदर्शनी का आयोजन हुआ, जिसमें राजधानी के विभिन्न संस्थानों और पब्लिशर्स ने जनजातीय साहित्य से संबंधित पुस्तकें प्रदर्शित कीं। शाम को राजस्थान के कलाकारों द्वारा कालबेलिया और घूमर नृत्य की मनमोहक प्रस्तुतियां हुईं, जिसने दर्शकों को मंत्रमुग्ध कर दिया।

पंचायत विभाग की समीक्षा बैठक



पंचायत एवं ग्रामीण विकास, श्रम मंत्री प्रहलाद सिंह पटेल ने गुरुवार को निवास पर पंचायत विभाग की समीक्षा बैठक की।

पेज एक से जारी खबरों के शेष...

दिल्ली में रेखा...

से दिल्ली की चौथी और दूसरी महिला भाजपा मुख्यमंत्री के रूप में पदभार ग्रहण किया। पहली बार विधायक बनीं रेखा गुप्ता ने गुरुवार को प्रतिष्ठित रामलीला मैदान में एकता के एक मेगा शो में प्रधान मंत्री नरेंद्र मोदी और एनडीए मुख्यमंत्रियों की उपस्थिति में दिल्ली के मुख्यमंत्री के रूप में शपथ ली। मुस्कराते हुए और भाजपा की दिग्गज नेता सुषमा स्वराज के ड्रेस कोड की याद दिलाने वाली लाल साड़ी के ऊपर जैकेट पहने गुप्ता को दिल्ली के उपराज्यपाल वीके सक्सेना ने 30,000 की भीड़ के जय श्री राम के नारों के बीच शपथ दिलाई। यमुना के वासुदेव घाट पर यमुना आरती की गई है। दिल्ली की मुख्यमंत्री रेखा गुप्ता अपने कैबिनेट मंत्रियों के साथ आरती में शामिल हुईं। वासुदेव घाट यमुना नदी के पश्चिमी तट पर यमुना घाट और निगम बोध घाट के बीच स्थित है, जो कश्मीरी गेट में है। यह पहला घाट है जिसे दिल्ली विकास प्राधिकरण (डीडीए) ने बनवाया है। इसका उद्घाटन मार्च 2024 में दिल्ली के उपराज्यपाल (एलजी) वीके सक्सेना ने किया था। इससे पहले, यह 1.5 फुट गहरे गाद जमा होने और एक खड़ी ढलान के कारण दुर्गम था जो कचरे से भरा हुआ था। शपथ लेने के बाद गुप्ता दिल्ली सचिवालय पहुंचे और दिल्ली के मुख्यमंत्री के रूप में कार्यभार संभाला। उनके साथ राज्य भाजपा प्रभारी बैजयंत पांडा और प्रदेश अध्यक्ष वीरेंद्र सचदेवा समेत पार्टी नेता भी मौजूद थे। कार्यभार संभालने के बाद गुप्ता ने संवाददाताओं से कहा कि उनकी सरकार विकसित दिल्ली के मिशन को साकार करने में एक भी दिन बर्बाद नहीं करे। उन्होंने कहा, हम दिल्ली के लोगों से की गई सभी प्रतिबद्धताओं को पूरा करेंगे। दिल्ली विधानसभा चुनाव में रेखा गुप्ता शालीमार बाग से विधायक निर्वाचित हुई हैं। गुप्ता के नेतृत्व वाली भाजपा सरकार के सामने चुनौतियां भी कई हैं। उन्हें प्रमुख चुनावी वादों को पूरा करना होगा, पिछली सरकार की कल्याणकारी योजनाओं को जारी रखना होगा और शहर के प्रदूषण और बुनियादी ढांचे से जुड़े मुद्दों का हल निकालना होगा। राष्ट्रीय राजधानी की वित्तीय स्थिति पर नजर रखते हुए उसे यह सब करना होगा। भाजपा के लिए एक और बड़ी चुनौती आप सरकार द्वारा शुरू की गई कल्याणकारी योजनाओं को जारी रखना होगा, जिसमें 200 यूनिट तक मुफ्त बिजली और महिलाओं के लिए मुफ्त बस यात्रा शामिल है।

आयुष्मान योजना लागू...

आयुष्मान योजना को हमने सर्वसम्मति से पारित किया है। दिल्ली में 5 लाख का टॉपअप दिल्ली सरकार देगी और 5 लाख केंद्र सरकार देगी। जो जल्द ही लागू किया जाएगा। दिल्ली में आयुष्मान योजना लागू करने का मतलब है कि अब यहां के लोगों के लिए दस लाख का स्वास्थ्य बीमा लागू होगा। इसे केजरीवाल सरकार ने रोक

रखा था। लेकिन अब भाजपा की सरकार बनते ही इसे लागू कर दिया गया है। दूसरा फैसला 14 पीडिंग सीएजी रिपोर्ट से जुड़ा है। इसे हाउस में पेश किया जाएगा। कैग रिपोर्ट से पिछली सरकार के समय कई गड़बड़ियों का राज सामने आ सकता है। रेखा गुप्ता ने आगे कहा कि हमने जो जनता से वादा किया था वो सभी वादे पूरे किए जाएंगे। हमने पहली कैबिनेट बैठक में आयुष्मान योजना को मंजूरी देकर उसे आगे की प्रक्रिया के लिए कर दिया है। कैबिनेट बैठक में शामिल दिल्ली के मंत्री परवेश वर्मा ने कहा कि दिल्ली में आयुष्मान योजना लागू हो गई है और सीएजी रिपोर्ट जल्द ही पेश की जाएगी। वहीं दिल्ली की पूर्व सीएम आतिशी के भाजपा के दिल्ली में महिलाओं को 2500 रुपए देने के वादे को लेकर दिए गए बयान पर सीएम रेखा गुप्ता ने कहा कि यह हमारी सरकार है तो एजेंडा हमारा होगा, तो हमें काम करने दीजिए। आपको हमें हर चीज बताने की जरूरत नहीं है जब आपका कार्यकाल था तो आपने किया।

चुनावों में हार के...

दिल्ली विधानसभा चुनाव के परिणाम का हवाला देते हुए कहा कि कांग्रेस को राष्ट्रीय राजधानी में यह प्रयास करना होगा कि पार्टी मुख्य विपक्ष के रूप में उभरे। इस बैठक में खड्गे के अलावा कांग्रेस के पूर्व अध्यक्ष राहुल गांधी, संगठन महासचिव केसी वेणुगोपाल, महासचिव प्रियंका गांधी वाड्रा और कई अन्य महासचिव तथा प्रभारी शामिल हुए। खड्गे ने पार्टी पदाधिकारियों से कहा, कई बार पार्टी की मजबूती के लिए जल्दबाजी में कई लोगों को शामिल कर लिया जाता है लेकिन विचारधारा में कमजोर लोग मुश्किल समय में भाग खड़े होते हैं। असल फिसल पड़े और नकल चल पड़े' यह पुरानी कहावत है, ऐसे लोगों से हम दूर रहें। उनका कहना था, हमें कांग्रेस पार्टी की विचारधारा के लिए प्रतिबद्धित ऐसे लोगों को आगे बढ़ाना चाहिए जो विपरीत माहौल में भी चट्टान की तरह हमारे साथ खड़े हैं। मैं यहां एक सबसे जरूरी बात जवाबदेही के बारे में भी आप सभी से कहना चाहूंगा। आप सभी अपने प्रभार वाले राज्यों के संगठन और भविष्य के चुनाव परिणामों के लिए जवाबदेह होंगे। कांग्रेस अध्यक्ष ने कहा कि मैंने कार्य समिति की पिछली दो बैठकों में संगठनात्मक सृजन बात की थी। उस कड़ी में कई फैसले लिए जा चुके हैं। कुछ और फैसले जल्दी ही किए जाएंगे। उन्होंने मतदाता सूचितयों में कथित छेड़छाड़ का उल्लेख करते हुए कहा कि यह एक नई चुनौती खड़ी हुई है और लोकसभा में नेता प्रतिपक्ष राहुल गांधी ने इसको लेकर सदन में सवाल उठाया था। खड्गे ने पार्टी नेताओं से कहा, आप सभी को महसूस होगा कि आज कल हम सभी समर्थकों के नाम मतदाता सूची से काट दिए जाते हैं। या नाम हटाकर बगल के बूथ से जोड़ दिया जाता है। उन्होंने आरोप लगाया कि भाजपा की तरफ से नए नाम चुनाव के ठीक पहले जोड़े जाते हैं।

ग्लोबल इन्वेस्टर्स समिट में सहकारिता विभाग का विशेष सत्र

सहकारिता में निवेश और नवाचार को मिलेगा बढ़ावा: सारंग

भोपाल(काप्र)। सहकारिता मंत्री विश्वास सारंग ने ग्लोबल इन्वेस्टर्स समिट-भोपाल में सहकारिता विभाग के विशेष सत्र की तैयारियों को लेकर विभागीय अधिकारियों के साथ उच्च स्तरीय बैठक की।

बैठक में श्री सारंग ने सहकारिता क्षेत्र में निवेश को प्रोत्साहित करने के लिए पब्लिक को-ऑपरेटिव पार्टनरशिप (पीसीपी) मॉडल को अपनाने के साथ देश की प्रतिष्ठित कंपनियों के साथ एमओयू कर पैक्स द्वारा निर्मित उत्पादों के विपणन को

लेकर भी दिशा-निर्देश दिये। बैठक में अपर मुख्य सचिव अशोक बर्णवाल, अपेक्स बैंक के प्रभारी प्रबंध संचालक मनोज कुमार गुप्ता, बीज संघ के प्रबंध संचालक महेंद्र दीक्षित उपस्थित रहे। श्री सारंग ने कहा कि सहकारिता क्षेत्र को आत्मनिर्भर और आर्थिक रूप से सशक्त बनाने के लिए पीसीपी मॉडल को बढ़ावा दिया जायेगा। इस मॉडल में सहकारी समितियों को उद्यमशीलता की दिशा में आगे बढ़ाते हुए उन्हें आत्मनिर्भर बनाया जायेगा। इससे प्रदेश के किसान, सहकारी

संस्थाएँ और उपभोक्ता सीधे लाभान्वित होंगे। बैठक में कंफ्रेस्ट बाॅयो गैस (सीबीजी) प्लांट की स्थापना की संभावनाओं पर भी चर्चा की गई। मंत्री श्री सारंग ने कहा कि प्रदेश में सीबीजी प्लांट स्थापित करने की अपार संभावनाएँ हैं। इन संयंत्रों की स्थापना में प्राथमिक कृषि साख सहकारी समितियों (पैक्स) की भागीदारी सुनिश्चित की जायेगी। इससे किसान अपने फसल अवशेषों और अन्य जैविक कचरे का उपयोग कर आर्थिक रूप से सशक्त बन सकेंगे।

सिंधु नव जागरण समिति की कार्य समिति का कार्यकाल एक वर्ष और बढ़ाया

राम पारदासानी अध्यक्ष, नरेश चोटरानी महासचिव की टीम रहेगी यथावत



भोपाल (हिनप्र)।

सिंधु नव जागरण समिति के पदाधिकारियों की बैठक समिति अध्यक्ष राम पारदासानी की अध्यक्षता में हुई, जिसमें संरक्षक आसनदास वाधवानी व माधु चांदवानी मौजूदा पदाधिकारियों का कार्यकाल एक वर्ष के लिए बढ़ाए जाने का फैसला आम राय से लिया।

राम पारदासानी अध्यक्ष, नरेश चोटरानी महासचिव, मुख्य सलाहाकार घनश्याम लालवानी, उपाध्यक्ष महेश खटवानी,

मुरली गुरबानी, हरीश वलेचा, कोषाध्यक्ष हीरो आडवाणी, सचिव दिलीप दीनानी, सहसचिव मनोहर सतानी, सामाजिक सचिव राम लेखवानी, सह कोषाध्यक्ष इन्द्र जनयानी, आडिटर अनिल टेकचंदानी, प्रवक्ता महेश दादलानी, सलाहाकार कमलेश छुगानी व कन्हैयालाल नागदेव को बनाया गया इसके अलावा कार्यकारिणी सदस्य के रूप में दयाल सतानी, सीतल चेलानी, रमेश जनयानी, त्रिलोक दीपानी, भगवानदास चंदानी, डा हरिकिशन पेसवानी, नारायण लालवानी, रमेश हिमथानी, हरदास पेसवानी, महेश हासानी शामिल है। समिति द्वारा समाज क्षेत्र व धार्मिक क्षेत्र में सेवा कार्य करती है।

समिति द्वारा सिंधी समाज का पावन पर्व चैतीचांद विगत 35 वर्षों से धूमधाम से मनाती आ रही है। इस वर्ष भी 1 अप्रैल को भव्य सांस्कृतिक संध्या व सिंधी मेले का आयोजन किया गया है। समिति द्वारा गरीब, असहाय महिलाओ को कम्बल वितरण, गरीब बच्चों को स्कूल शिक्षण सामग्री का वितरण, मेडिकल कैम्प लगाना, राशन बांटना इसके अलावा समिति द्वारा स्वामी शांतिप्रकाश, स्वामी देवप्रकाश, परमहंस संत हिरदाराम साहिबका जन्मदिन व कई धार्मिक आयोजन किए जाते है।

नेशनल लोक अदालत का प्रचार रथ को जिला सत्र न्यायाधीश ने दिखाई हरी झंडी

भोपाल (हिनप्र)। आठ मार्च को नेशनल लोक अदालत का आयोजन किया जाएगा, जिसके प्रचार प्रसार के लिए प्रचार रथों को जिला सत्र न्यायाधीश मनोज कुमार श्रीवास्तव ने हरी झंडी दिखाकर रवाना किया।

साल 2025 की पहली लोक अदालत आठ मात्र को आयोजित की जा रही है। प्रचार वाहनों द्वारा नेशनल लोक अदालत की जिंगल्स एवं फ्लेक्स बैनर के माध्यम से नेशनल लोक अदालत का प्रचार-प्रसार भोपाल के विभिन्न शहरी व सुदूरवर्ती ग्रामों में किया जाएगा। प्रचार रथों के रवाना होने के मौके पर जिला न्यायाधीश शैलजा गुप्ता, जिला न्यायाधीश संतोष कौल, मुख्य न्याधिक मजिस्ट्रेट अरूण सिंह, जिला रजिस्ट्रार अग्नीश्रु कुमार द्विवेदी, नगर निगम मजिस्ट्रेट तरुणेन्द्र प्रताप सिंह, जिला विधिक सहायता अधिकारी अभय सिंह, जिला अभिभाषक संघ के उपाध्यक्ष संजय श्रीवास्तव, महासचिव मनोज श्रीवास्तव, पुस्तकालय सचिव सुधीर दुबे तथा संघ के अन्य पदाधिकारीगण एवं विद्युत विभाग के उप-महाप्रबंधक नवनीत गुप्ता, एल.एन. पाटीदार उपस्थित रहे।

लाइफ लाइन स्कूल अर्वाॉर्ड सेरेमनी में बच्चे पुरस्कृत

भोपाल (हिनप्र)। लाइफ लाइन स्कूल का अर्वाॉर्ड सेरेमनी गुरूवार को हुई, जिसमें विद्यार्थियों ने सांस्कृतिक कार्यक्रमों की प्रस्तुति दी। कार्यक्रम की शुरुआत कमलेश रायचंदानी, समाजसेवी महेश खटवानी और कैलाश शर्मा अध्यक्ष विजय नगर ने परंपरागत तरीके से की। स्कूल संचालिका किरण वाधवानी ने स्कूल की गतिविधियों पर प्रकाश डाला। गतिविधियों में हिस्सा लेने वाले बच्चों को शील्ड प्रदान की। अंटेटिव पेरेंट्स अंटेटिव स्टूडेंट्स, हाइएस्ट अटेंडेंस अवार्ड, फायर लेस कुकिंग अवॉर्ड, रंगोली सजा, दीपक सजाओ, रबी प्रतियोगिता साइंस एग्जीबिशन ऑल राउंडर स्टूडेंट्स आदि के अवॉर्ड दिये गए। बोर्ड एग्जाम में अव्वल साधना कुशवाह, निकिता अहिरवार, बिराज मेहरा को सम्मानित किया। मुख्य अतिथि पास्ट डिस्ट्रिक्ट गवर्नर लायन कमल भंडारी और कमलेश रायचंदानी ने शील्ड देकर सम्मानित किया।





कार्यालय नगर पालिक निगम, (यात्रिकी शाखा),भोपाल

क्रमांक 133/बॉ.वि./25

निविदा आमंत्रण सूचना

भोपाल दिनांक 20/2/2025

निम्न कार्य हेतु म.प्र. लोक निर्माण विभाग में पंजीकृत ठेकेदारों से आनलाईन निविदा आमंत्रित की जाती है। विस्तृत विवरण website <https://www.mptenders.gov.in> पर है।

क्र.	निविदा क्र.	कार्य का संक्षिप्त विवरण	अनुमानित लागत (रु. में)	निविदा क्रय करने का अंतिम दिनांक	समय
1	2025_UAD 403561_1	Const.of Boundrywall at Sudarshan Samaj Mandir No.10, Z-02	5,30,513/-	05-MAR-2025	05:30 PM

नोट:- संशोधन केवल वेबसाईट पर ही देखे जा सकेंगे, समाचार पत्रों में प्रकाशित नहीं होंगे।

नि.क्र. 1346/024/025

कार्यपालन यंत्री (सिविल)
नगर पालिक निगम, भोपाल

दादाजी धाम में संत गजानन की जयंती मनाई



भोपाल। दादाजी धाम मंदिर पटेल नगर में शेगांव महाराष्ट्र के संत गजानन महाराज का 147 वां प्राकट्य दिवस गुरुवार को धूमधाम से मनाया। इस अवसर पर विभिन्न क्षेत्रों से संत गजानन के भक्त मंदिर में उपस्थित हुये। सांय 5:00 बजे से गर्भग्रह प्रक्रिमा में स्थापित श्री संत गजानन महाराज का अभिषेक पूजन, अर्चना, आरती, हवन भक्तों द्वारा किया गया। गजानन महाराज को भोग में झुणका, भाकर, मोदक, बूंदी, एवं फल में केले का भोग लगाया गया बाद में मंदिर में उपस्थिति सभी भक्तों ने प्रसाद ग्रहण किया।

हर हर शंकर घर-घर शंकर की दूसरी धुनी कल भोपाल (हिनप्र)।

पूर्व ज्योति सेवा संस्था शिव महापुराण कथा वाचक मुकेशजी के सानिध्य में हर-हर शंकर घर-घर शंकर शिव नाम संकीर्तन कर रही है। दूसरी धुनी 22 फरवरी को झुलेलाल मंदिर के कोडोमल हाल में शाम 6:00 से 8:00 तक लगाई जाएगी।

संस्था के सेवादारी महेश खटवानी ने बताया कि आयोजन अजीत मेहरचंदानी द्वारा किया जाएगा, जिसमें 6 से 8०0 तक धुनी, सत्संग और प्रवचन होंगे। आरती और प्रसादी वितरण होगा। घर-घर शंकर, हर-हर शंकर शिव नाम संकीर्तन का भोले के दरबार द्वारा निःशुल्क की जा रही है।

वहीं, बजरंग सेना समिति सचिव विष्णु नाथानी के जन्मदिन पर 108 नामों की आहुति का जाप करेगी। समिति अध्यक्ष कमलेश देवानी ने बताया कि 22 फरवरी को शिव नाम का जाप किया जाएगा। समिति अर्चक पुरोहित राजकुमार गर्ग के सानिध्य में डॉ. भंभानी रोड स्थित भारतीय सिंधु सभा हाल में जाप किया गया।